



**Qorti tal-Magistrati (Malta)
Bhala Qorti ta' Ġudikatura Kriminali**

Magistrat Dr. Donatella M. Frendo Dimech LL.D., Mag. Jur. (Int. Law)

Seduta Distrett San Ġiljan

**Il-Pulizija
(Spettur Keith Xerri)**

-vs-

**Gordon Shephard, detentur tal-Karta tal-Identità numru 386874M, u
Corner Foodstores Company Limited, Triq il-Qasam, Swieqi (C 30452)**

Każ Nru. 7589/2023

Illum, 24 t' April, 2024

Il-Qorti,

Rat l-akkużi miġjuba fil-konfront tal-imputati Gordon Shephard u Corner Foodstores Company Limited u ċioe talli:

Nhar is-07.11.2022 u fil-ġranet u fix-xhur ta' qabel, bhala negozjanti jew kummerċjanti jew persuni li joperaw kummerċjalment l-hanut Corner Food Store maghruf wkoll bhala Corner Food Stores f'Triq il-Qasam, Swieqi, il-fuq imsemmija Corner Foodstores Company Limited (C 30452) u Gordon Shephard:

1. Kissru u/jew naqsu li jharsu d-dispożizzjonijiet tar-Regolamenti dwar Prezzijiet indikati skont l-Att dwar l-Affarijiet tal-Konsumatur (Legislazzjoni Sussidjarja [L.S.] 378.09 peress li fil-mument tal-hlas da parti tal-konsumaturi, l-imsemmija Corner Foodstores Company Limited u Gordon Shephard imponew prezzijiet ikbar mill-prezzijiet indikati, meta

l-prezz indikat għandu jkun l-prezz aħhari għall-bejgħ bl-imnut jew il-prezz aħhari ta' unità (ksur tar-regolament 5 tal-L.S.378.09 fid-dawl kemm tad-definizzjoni tal-kelma 'prezz' fl-artikolu 2(2) tal-L.S.378.09 u kif ukoll tal-artikolu 3 tal-L.S.378.09.

Il-Qorti giet mitluba li kemm il-darba tirrizulta l-htija, timponi fir-rigward tal-akkużati l-multa jew il-multi u tordna l-pubblikazzjoni tas-sentenza mgħoddija fuq min jinsab hati, ai termini tar-regolament 9 (3) tal-L.S. 378.09.

Rat li waqt l-udjenja miżmuma illum, l-imputat Shephard għal Corner Food Stores Company Limited ammetta l-imputazzjonijiet miġjuba kontra tiegħu.

Illi din il-Qorti osservat dak li jiddisponi l-Artikolu 392A tal-Kodiċi Kriminali, kif reż applikabbli bl-artikolu 370(6) tal-Kodiċi Kriminali, u cioè wara li l-imputat wiegħeb li hu hati għall-imputazzjonijiet miġjuba fil-konfront tiegħu, din il-Qorti wissietu b'mod l-aktar solenni fuq il-konsegwenzi legali ta' dik it-twegiba w ngħata żmien xieraq sabiex jekk ried jerga lura minnha u dan anke billi ikkonsulta mal-legali tiegħu hekk kif il-kawża giet posposta għal dan l-iskop.

Semgħet ix-xhieda.

Semgħet is-sottomissjonijiet magħmula mill-prosekuzzjoni u mid-difiza dwar il-piena.

Rat l-atti u d-dokumenti kollha.

Ikkunsidrat:

Illi l-imputat ammetta l-imputazzjonijiet miġjuba fil-konfront tiegħu, u għaldaqstant, fuq l-ammissjoni volontarja w inkondizjonata tiegħu, il-Qorti tiddikjara li m'għandhiex triq oħra salv li ssib lill-imputat hati tal-imputazzjonijiet miġjuba fil-konfront tiegħu kif minnu ammessi.

Illi mill-provi rizultanti ma instabx li l-imputat Shephard f'ismu personali wettaq ir-reat addebitat.

IL-PIENA

Dwar il-piena l-Qorti hadet in konsiderazzjoni l-ammissjoni registrata, tan-natura tar-reati li qed tinstab htija dwarhom u tač-cirkostanzi tal-każ.

DECIDE

Ghal dawn il-motivi, filwaqt li tillibera lil Gordon Shephard, wara li rat ir-regolament 5 tar-Regolamenti dwar Prezzijiet Indikati skond l-Att dwar l-Affarijiet tal-Konsumatur, (L.S. 378.09), issib lil Corner Foodstores Company Limited htija tal-imputazzjonijiet lilha addebitata u timmultaha multa ta' mitejn u hamsin ewro (€250).

Ai termini tal-ewwel proviso għar-regolament 9(3) tar-Regolamenti fuq imsemmija, tordna l-pubblikazzjoni f'xi wiehed jew aktar mill-gurnali ta' kuljum, tas-sentenza mghoddija fuq il-htija, jew dikjarazzjoni jew sunt tal-istess sentenza.

Donatella M. Frendo Dimech
Magistrat